

[3rd April 1965]

நீலகிரிக்கு ஒரு தனி மாவட்டக் கல்வி அதிகாரி

* 418 கேள்வி.—திரு. டி. கார்ச்சா கவுடர் : கனம் முதல் அமைச்சர் தயவு செய்து கீழ்க்கண்ட கேள்விக்குப் பதிலளிப்பாரா—

நீலகிரி ஜில்லாவில் உயர் நிலைப்பள்ளிகளை நிர்வகிக்க தனியாக ஒரு சர்க்கில் ஏற்படுத்தி Special District Educational Officer ஒருவரை நியமிக்கும் உத்தேசமுண்டா?

THE HON. SRI M. BHAKTAVATSALAM : No.

திரு. டி. கார்ச்சா கவுடர் : நீலகிரி மலைப் பிரதேசமாக இருப்பதால், ஆசிரியர்கள் அடிக்கடி கோவை வந்து போவதற்குச் செலவு அதிகமாக ஏற்படுகிறது. ஸ்பெஷல் ஜில்லா கல்வி அதிகாரி அடிக்கடி பள்ளிகளைப் பார்வையிட முடியாத நிலையும் இருக்கிறது. இதைப் பரிசீலனை செய்து ஜில்லா கல்வி அதிகாரிகளே பூரண அதிகாரத்தையும் கொடுத்துவிட்டால் எங்களுக்கு நலமாக இருக்கும்.

கனம் திரு. எம். பக்தவத்சலம் : ஆசிரியர்கள் ஜில்லா கல்வி அதிகாரியைப் பார்க்க வேண்டிய அவசியமில்லை. ஜில்லா கல்வி அதிகாரிதான் உயர் நிலைப் பள்ளிகளைப் பார்வையிட வேண்டும். நீலகிரி மாவட்டத்தில் உயர்நிலைப் பள்ளிகள் குறைவாக இருக்கின்றன. அதற்கெல்லாம் ஒரு தனி ஸ்பெஷல் ஜில்லா கல்வி அதிகாரி நியமிக்க வேண்டிய அவசியமில்லை என்று தான் கோவை ஸ்பெஷல் ஜில்லா கல்வி அதிகாரி நீலகிரியிலுள்ள பள்ளிகளையும் கவனிக்க முடியும் என்று தான் அந்த ஏற்பாடு செய்யப்பட்டிருக்கிறது. நீலகிரி ஜில்லா கல்வி அதிகாரி பொதுவாகக் கல்வி மேற்பார்வை பார்க்கிறார். அவருக்கு அவகாசம் இருக்கிறது என்று ஏற்பட்டால்தான் அவர் கையில் இதை ஒப்படைக்க முடியும்.

புலவர் கா. கோவிந்தன் : ஒவ்வொரு மாவட்டத்திலுள்ள கல்வி வளர்ச்சியையும் கண்காணிப்பதற்கு ஒரு மாவட்ட கல்வி அதிகாரியால் முடியாது என்ற காரணத்தினால் ஒவ்வொரு மாவட்டம் 2, 3 மாவட்டங்களாகப் பிரிக்கப்பட்டிருக்கின்றன. இந்தப் பள்ளிகள் நிர்வாகத்திற்கு ஒரு மாவட்டத்திற்கு ஒரு ஸ்பெஷல் ஜில்லா கல்வி அதிகாரி போட்டிருக்கிறார். மாவட்டக் கழகங்களிலிருந்து அரசாங்கம் ஏற்றுக்கொண்ட பள்ளிகள் அதிகமாக இருக்கின்றன. ஆகவே, அந்தப் பள்ளிகளைக் கண்காணிக்கும் பொறுப்பை ஏற்றுக் கொண்டிருக்கும் ஸ்பெஷல் ஜில்லா கல்வி அதிகாரிகளைப் பொறுத்த வரையில் மேலும் இரண்டு ஒருவரைப் போடுவதற்கு அரசாங்கம் முன்வருமா?

கனம் திரு. எம். பக்தவத்சலம் : சாதாரணமாக உயர்நிலைப் படிப்பு, உயர் நிலைத் தொடக்கப் படிப்பு, தொடக்கப் படிப்பு போன்றவைகளை ஜில்லா கல்வி அதிகாரி கவனிக்க வேண்டியிருக்கிறது. மாவட்டங்கள் மேலும் பிரிக்கப்பட்டிருக்கின்றன. இந்த உயர் நிலைப் பள்ளிகளை மட்டும் கவனிக்கிற ஸ்பெஷல் ஜில்லா கல்வி அதிகாரிக்கு ஏதாவது ஒரு மாவட்டத்தில் அவர் பார்க்கக் கூடியதற்கு மேலே அதிகமாகப் பள்ளிகள் இருக்கின்றன என்று ஏற்பட்டால், அது கவனிக்கப்படும்.

3rd April 1965]

திரு. மீ. கலியாணசுந்தரம் : நீலகிரி மாவட்டத்தில் எத்தனை உயர்நிலைப் பள்ளிகள் இருக்கின்றன? அவற்றிற்கு ஒரு தனிப் பிரிவு ஏற்படுத்தி அந்தப் பிரிவு சம்பந்தமான அலுவலகத்தை நீலகிரியில் வைத்து, அந்த அதிகாரி அங்கு போய் மேற்பார்வை செய்வதற்கு ஏற்பாடு செய்யப்படுமா?

கனம் திரு. எம். பக்தவத்சலம் : 27 பள்ளிகள் என்று நினைக்கிறேன். அந்தப் பள்ளிகளை இப்பொழுது கோவையில் உள்ள ஸ்பெஷல் ஜில்லா கல்வி அதிகாரி பார்த்துக் கொண்டிருக்கிறார். நான் முன்பு கூறியதுபோல், பள்ளிகளின் எண்ணிக்கை அவர் பார்க்கக்கூடியதற்கு மேல் இருக்கிறது என்று ஏற்பட்டால், அப்பொழுது அதற்கு ஒரு தனிப் பிரிவு ஏற்படுவது பற்றி அரசாங்கம் கவனிக்கும்.

தனியார் பள்ளிகளின் ஆசிரியர்களுக்கு விடுப்பு விதிகளைப் பயன்படுத்துதல்

* 419 கேள்வி.—திரு. து. ப. அழகமுத்து: கனம் முதல் அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) பஞ்சாயத்து யூனியன், சர்க்கார் உயர்நிலைப்பள்ளிகளில் வேலை செய்யும் ஆசிரியர்களுக்குள்ள ஓய்வு (லீவு) விதிகள் தனியார் பள்ளிகளில் வேலை செய்யும் ஆசிரியர்களுக்கு மறுக்கப்படுகிறதென்ற புகார் சர்க்காருக்கு வந்ததா?

(இ) ஆம் எனில், என்ன நடவடிக்கை எடுக்கப்பட்டிருக்கிறது?

THE HON. SRI M. BHAKTAVATSALAM : (a) No.

(b) Does not arise.

திரு. து. ப. அழகமுத்து : தனியார் பள்ளிகளில் உள்ள ஆசிரியர்களுக்குச் சம்பளச் சலுகையுடன் கூடிய ஓய்வு சர்க்கார் பள்ளிகளைப்போல் கொடுக்கப்படுவதில்லை. அப்படிக் கொடுக்கப்படாமல் ஆசிரியர்கள் பழி வாங்கப்படுகிறார்கள். இதைத் தவிரப் பதற்கு சர்க்கார் என்ன நடவடிக்கை எடுக்க உத்தேசித்திருக்கிறது?

கனம் திரு. எம். பக்தவத்சலம் : தனிப்பட்டவர்கள் நடத்துகிற பள்ளிகளில் வேலை செய்கிற ஆசிரியர்களைப் பொறுத்த மட்டில், ஒரு எக்ரிமெண்டு பேரில் அவர்கள் வேலை செய்கிறார்கள். அந்த எக்ரிமெண்டிடி நடந்து கொள்ளவேண்டும். ஆனால், எங்கேயாவது மாணேஜ்மெண்டாரால் பழி வாங்கப்படுகிறார்கள் என்ற புகார் சொல்லி, அது அரசாங்கத்திற்குத் தெரிந்தால், அரசாங்கம் கவனம் செலுத்தி அதற்கு வேண்டிய நடவடிக்கை எடுத்துக் கொள்ளலாம்.

திரு. கோ. சி. மணி : தனியார் பள்ளிகளைப் பஞ்சாயத்து யூனியன்கள் விரும்பினால் எடுத்து நடத்தலாம் என்று உத்தரவிடுவது பற்றி அரசாங்கத்தின் எண்ணத்தில் ஏதாவது இருக்கிறதா?

கனம் திரு. எம். பக்தவத்சலம் : அவ்வாறு ஒன்றும் யோசனை இல்லை.